

TA NI LE GBA OJO WIWA RÈ

Malaki 3:1-18.

ÈKQ 458 -- FUN AGBA

AKQSORI: “Nwọn o si jẹ temi ni ini kan, li Oluwa awọn ọmọ-ogun wi, li ojo na ti emi o dá; emi o si dá wọn si gẹgẹ bi enia iti ma dá ọmọ rẹ si ti o nsin i” (Malaki 3:17).

I. Bibọ Messia

1. Onṣe ti a ṣeleri yoo tun ọna ṣe fun bibọ Oluwa, Malaki 3:1; 4:5, 6; Luku 1:17, 76.
2. Oluwa dé lojiji si Tẹmpili Rẹ, Malaki 3:1; Matteu 24:27.

II. Onidajọ Gbogbo Aye

1. “Tani yio si duro nigbati o ba fi ara hàn?” Malaki 3:2; Orin Dafidi 130:3; Isaiah 33:14-17; Matteu 24:40-42.
2. O dabi iná atunniṣe ati bi ọṣe afoṣo, Malaki 3:3, 4; Jeremiah 30:7; Şekariah 13:9.
3. Awọn eniyan buburu ni eḷeri yiyara si eṣe wọn, Malaki 3:5; Ofin Dafidi 9:17; Jeremiah 17:10; Ifihan 20:12.

III. Ibukun tabi Egun

1. Ipè si ironupiwada, Malaki 3:6, 7; Isaiah 55:7; Matteu 3:1, 2; 4:17.
2. A sùn wọn ṣesun jija Ọlọrun ni ole, ti abayorisi rẹ jẹ ègún, Malaki 3:8, 9; Isaiah 43:24; Iṣe Awọn Apósteli 5:1-5.
3. A n da ọpọ ibukun sori awọn ti o ba gbọran si Ọlọrun, Malaki 3:10-12; Luku 6:38; 2 Kọrinti 9:6-8.

IV. Iyatọ ninu Ọrọ

1. “Asan ni lati sin Ọlọrun” ni ọrọ awọn eḷeṣe, Malaki 3:13-15.
2. Oluwa kọ iwe iranti fun awọn ti o n soro nipa Rẹ, Malaki 3:16; Orin Dafidi 112:6.
3. Awọn olododo, gẹgẹ bi “okuta iyebiye” ni a mú kuro ninu ayé buburu, Malaki 3:17, 18; 1 Kọrinti 15:51-53; 1 Tẹsalonika 4:17.

ALAYE

Iṣe Nla Ti A Rán

Ko di igba ti a ka pupọ ninu ori kẹta iwe Malaki ki a to ri iṣe nla ti a rán si awọn eniyan. Lai si aniani, awọn Ju ni a rán asọtẹlẹ yii si ṣugbọn ó wà fun gbogbo eniyan bakan naa, nitori ileri nipa bibọ Jesu Kristi si ayé yii ni. Ni iṣaaju O wá gẹgẹ bi alaanu, ṣugbọn bibọ Rẹ lẹkẹji yoo jẹ lati bẹ ayé eṣe yii wò pẹlu idajọ.

Ni ibamu pẹlu asọtẹlẹ Malaki a rán aṣaaju tabi onṣe ṣaaju iṣe iranṣe Jesu: “Ohùn ẹnikan ti nkigbe ni ijù, È tún ọna Oluwa ṣe, ẹ ṣe oju-ọna rẹ tó” (Matteu 3:3). Awọn Ju n ṣona wọn si n reti onṣe yii, ṣugbọn pupọ ninu wọn kuna lati mọ pe Johannu Baptisi ni Wolii naa. Jesu ni lati sọ fun awọn eniyan lojukọju pe, “Bi ẹnyin o ba gbà a, eyi ni Elijah ti mbọ wá” (Matteu 11:14).

Johannu Baptisti jẹ “iná ti njó ati imọlẹ ti ntàn” ti o wá ninu ẹmi ati agbara Elijah, oun si jẹ ohun-elo lowo Ọlọrun lati mú isọji nla wá. Johannu sọ asọtẹlẹ nipa Kristi kan “Eniti atẹ rẹ mbẹ li ọwọ rẹ, yio si gbá ilẹ ipaka rẹ mọ toto, yio si kó alikama rẹ sinu abà, ṣugbọn iyangbo ni yio fi iná

ajòku sun” (Matteu 3:12). Pe işe-iranşe Jesu lori ilẹ ayé kún fun işe oore-ọfẹ, aanu, ifẹ ati işoore jẹ kayefi fun Johannu Baptisti nitori ti o yatọ si ohun ti oun n reti. O jẹ apakan işe-iranşe Jesu lati sọ ti “ojọ ẹsan Ọlọrun wa”, şugbọn o jẹ ipa ti Rẹ lati kọ kede “ọdun-itewogba OLUWA” (Isaiah 61:2). Gbogbo awọn ti o gba Kristi ti o si gbọran si awọn ẹkọ Rẹ, nihin ati ni akoko yii, ni a o dá si ni ojọ ẹsan Ọlọrun.

Bi Ọba Ayé

“O tò awọn tirẹ wá, awọn ará tirẹ kò si gbà a’ (Johannu 1:11). Ni akọwa Rẹ, Jesu wa ni ipo irelẹ, ki i şe bi ọba ayé ti o joko lori itẹ. Pupọ ninu awọn Ju ni o kọ ọ gege bi Messia wọn. Bibeli sọ fun wa pe ojọ n bọ wa leyin ijiya nla ati iponju lile, ti awọn Ju yoo tewogba Jesu gege bi Messia wọn, a o si gba wọn la nigba ti O ba fara hàn lẹkeji. “On o si joko bi ẹniti nyọ, ti o si ndà fadaka: yio si wẹ awọn omọ Lefi mó, yio si yọ wọn bi wurà on fadaka, ki nwọn ki o le mu ọrẹ ododo wá fun OLUWA” “Nwọn o ma sin OLUWA Ọlọrun wọn, ati Dafidi ọba wọn, ẹniti emi o gbe kalẹ fun wọn” (Jeremiah 30:9).

Awọn eniyan ti n gbe nigba Ayé Oore-ọfẹ, eyi ti a maa n tokasi nigba miiran gege bi Akoko awọn Keferi, lati igba ti Kristi ti wá si ayé. A ti waasu Ihinrere Ijọba Ọlọrun fun gbogbo awọn orile-ede eyi ti o n fi imọlẹ fun olukuluku eniyan, ti o si n jẹ ki wọn mọ ojuse wọn. “Şugbọn iye awọn ti o gbà a, awọn li o fi agbara fun lati di omọ Ọlọrun, ani awọn na ti o gbà orukọ rẹ gbọ” (Johannu 1:12). Bi awọn eniyan ba kọ Kristi, ti wọn ko si jẹwọ ẹşe wọn, wọn yoo padanu iye ainipekun. Ọba ni Jesu jẹ fun gbogbo awọn ti o gba A. Oun n tẹ itẹ ijọba Rẹ lojọ oni sinu ọkàn awọn eniyan, ati ni ojọ kan gbogbo awọn ẹni irapada ni wọn yoo de E ni ade bi “QBA AWỌN QBA, ATI OLUWA AWỌN OLUWA”.

Atunnişe ati Awẹnimó

Iponju Nla ti awọn Ju ati ti ayé yoo dé leyin igba ti a ba ti gba Iyawo Kristi si Ọrun, şugbọn iponju awọn eniyan mimó n şelẹ ninu igbesi-ayé wọn lojọ oni. Jesu jiya ki a to şe E logo, awọn eniyan mimó Rẹ si ni lati rin ipa ọna ti Oun rin. A ki yoo le ni ara ologo pelu Rẹ ayafi bi a ba ba A jiya.

Idanwò igbagbó wa “ ni iye lori jù wura ti işegbe lọ” (1 Peteru 1:7). A n fi wura sinu ileru a si n yọ ọ pelu ooru gbigbona, a si n wẹ ẹ mó titi di igba ti ẹniti o n yọ ọ yoo fi ri aworan ara rẹ ninu rẹ. Jesu Kristi n fi iná sara awọn omọ Rẹ titi Oun yoo fi le boju wolẹ ti yoo si ri aworan ara Rẹ lara wọn. Awọn ti a ti wẹ mó, ti o ti di funfun laulau, ti a si ti dán wò, ni Oun n fẹ. Jobu wi pe, “Şugbọn on mò ọna ti emi ntọ, nigbati o ba dan mi wò, emi o jade bi wura” (Jobu 23:10). O gbà pe ki a ni ọkàn ootọ ki a to le sin Ọlọrun lotitọ nihin ati ni akoko yii şugbọn a le şe beş bi a ba fẹ.

Ojọ Bibò Rẹ

Awọn ọrọ asọtẹlẹ yii ni itumọ meji, nitori wọn toka si bibọ Jesu lẹkeji pelu. “Oluwa, ti ẹninin nwá, yio de li ojiji si tempili rẹ”. Jesu wi pe, “Nitori gege bi manamana ti ikọ lati ila-ōrun ti isi mọlẹ de iwọ-ōrun; bēni wiwa Omọ-enia yio ri pelu” (Matteu 24:27). Ọgọrọrun, ẹgbẹgberun ati aimoye awọn eniyan ni ó ti gbọ nipa ipadabọ Jesu sinu ayé, şugbọn iba eniyan diẹ ni ó n mura silẹ de bibò Rẹ! Awọn onigbagbó alafenujẹ paapaa tilẹ n sọ nipa bibọ Jesu şugbọn wọn ko şe ara wọn yẹ fun işelẹ nla yii. “Tani yio si duro”? Ẽnikeni ni o le duro, olukuluku ẹniti o ba şafẹri ti o ba si gba oore-ọfẹ ati ẹbun ti Ọlọrun ti pese silẹ fun awọn omọ Rẹ ni yoo duro. Imọ nipa bibọ Jesu yẹ ki o mu ki olukuluku eniyan wá ọkàn rẹ rí ki o ba le ni idaniloju pe ko si ohunkohun ti o paala ọkàn oun ati Olugbala.

Ọna kan şoşo ti o wà lailewu “ti a fi le gbà ojọ wiwa rẹ” ni lati gbé gbogbo ihamọra Ọlọrun wò, ki a si maa rin ninu gbogbo imọlẹ Ọrọ Mimó Ọlọrun. “Ẽ mã şora, ki ẹ si mã gbadura: nitori ẹninin ko mò igbati akokò na yio de” (Marku 13:33).

Pipada sọdọ Ọlọrun

Oluwa fi ẹsun męta sun awon eniyan naa; won ti yipada kuro loḁo Oluwa, won ko si pa ilana Rẹ mọ; won ti ja A ni ole won si ti so orọ lile si I. Oluwa na owọ ipẹ Rẹ si awon eniyan ni oḁo wonni, O si tun n na owọ ipẹ naa loḁo oni si awon eniyan, ki won ki o le yipada si Oluwa. “Nipa bawo li awa o yipada” Awon eniyan naa ko mọ pe ẹṣe ni lati ṣai pa gbogbo ilana Ọlọrun mọ. Nitori awon eniyan n pa pupọ ninu ofin ati ilana Ọlọrun mọ, won lero pe eyi ti to, ṣugbọn Ọlọrun n so fun wa pe a ni lati pa gbogbo Orọ naa mọ ki a to le wu Oun. “Enikeṣi ti o ba pa gbogbo ofin mọ, ti o si rú ọkan, o jẹbi gbogbo rẹ” (Jakọbu 2:10).

Lati fi han daju pe awon eniyan naa ti ya kuro loḁo Rẹ, Ọlọrun beere bayii pe, “Enia yio ha ja Ọlọrun li olẹ?” O dabi eni pe awon Omọ Israẹli kọ mọ, ati pupọ ninu awon eniyan ti o wa lode oni peḁu, pe ikuna won lati san idamewaa ati ore ni a n pe ni jija Ọlọrun ni olẹ. Ki i se iba awon eniyan die ni o jẹbi, ṣugbọn ni akoko asọtẹḁ Malaki, gbogbo orile-ede Israẹli ni o wa labẹ egun nitori won ja Ọlọrun tile ninu oran yii.

Majemu Titun fi idi sisan idamewaa mule, awon ti o ba si n tele ilana yii ni Ọlọrun n fi ibukun oḁoḁo fun. Otito ni ileri naa titi di isisiyii: “E mu gbogbo idamewa wa si ile isura, e si fi eyi dan mi wo nisisiyi, li OLUWA awon omọ-ogun wi, bi emi ki yio ba si awon ferese orun fun nyin, ki nsi tu ibukun jade fun nyin, tobẹ ti ki yio si aye to lati gbà a” (Malaki 3:10). (Ka Iwe Apostolic Faith pelebe Nọ.31, Idamewaa --- Eto Ọlọrun Fun Inawo).

Esun keta ti Ọlọrun fi sun awon omọ Israẹli ati awon eniyan aye ode oni ni orọ “lile” ti won so si I. Yatọ si ifire, ibura ati orọ odi (awon ohun ti Ọlọrun korira) awon ona miiran wa ti awon eniyan fi n sorọ lile si Ọlọrun. Ki ni awon eniyan naa wi? Won wi pe, “Asan ni lati sin Ọlọrun: anfani kili o si wa, ti awa ti pa ilana rẹ mọ? Ki ni buru ninu iru orọ bayii? Ohun ti o lodi patapata ni lati fi bi ebun Ọlọrun ti niyeleri to we awon ohun aye yii ti ko nilaari. Awon eniyan wonyii n fi aabo okan sin Ọlọrun sibẹ won n reti oḁoḁo ati eyi ti o dara ju ninu awon ohun alumoni aye yii, won si n da Ọlọrun leḁo nigba ti owọ won ko ba te ohun ti won n reti. Bi awa ba n fe ohun ti o dara ju lati oḁo Ọlọrun, a ni lati fun Un ni ohun ti wa ti o dara ju lo.

Ipe giga ni, ohun ayọ ni, anfaani si ni lati sin Ọlọrun ati pe ki a ka wa ye si omọ Rẹ lai naani ohunkohun ti o le yi wa ka ninu aye. Wolii Habakkuku le so bayii pe, “Bi igi oḁoto ki yio tile tanna, ti eso ko si ninu ajara; ise igi-olifi yio je asedanu, awon oko ki yio si mu onje wa; a o ke agbo-eran kuro ninu agbo, owọ eran ki yio si si ni ibuso mọ: Ṣugbọn emi o ma yo ninu OLUWA, emi o ma yo ninu Ọlọrun igbala mi” (Habakkuku 3:17, 18). Jobu peḁu le wi bayii pe: “OLUWA fifunni, OLUWA si gbà lo, ibukun li oruko OLUWA” (Jobu 1:21).

Awon Osọ Ọlọrun

Ninu aye aigbagbo yii laarin ogunloḁo awon eḁese ti n sorọ asan, ni “agbo kekere” kan wa, agbajo awon ti o beru ti o si n boḁa fun Oluwa, ti won si feran Rẹ peḁu gbogbo okan won, peḁu gbogbo iye, peḁu gbogbo aya won. Awon wonyii tuka si orile-aye, ṣugbọn won n ba ara won sorọ nigbakuugba nipa ti Oluwa ati Ihinrere. Eyi ko tumo si pe Onigbagbo kan n ba Onigbagbo eḁegbe rẹ sorọ nikan, ṣugbọn nigbakuugba, Onigbagbo n ba eḁese sorọ ni ireti a ti jere eḁese naa sọdọ Ọlọrun ati sinu ife Rẹ. Oluwa fetisi i, O si gbọ, a si ko iwe iranti kan silẹ fun awon ti o beru Oluwa, ti won si n se asaro oruko Rẹ.

Awon wonyii ni “osọ” Ọlọrun, ti yoo ko jo ti yoo si da si nigba ti Oluwa ba de gege bi ole ni oru. Oko-iyawo yoo de, awon wundia oḁogbọn yoo woḁe peḁu Rẹ si ibi igbeyawo, a o si ti ilekun. Igbe yoo ta lode: “Oluwa, Oluwa, silẹkun fun wa” ṣugbọn a o fesi pada fun won pe: “Emi ko mọ nyin”. “Nitorina, e ma sona, bi enyin ko ti mọ oḁo, tabi wakati ti Omọ-enia yio de” (Matteu 25:13).

AWỌN IBEERE

1. Ta ni oniṣe naa ti a n sọrọ nipa rẹ ninu ẹkọ yii?
2. Ki ni iṣe oniṣe naa?
3. Bawo ni a ṣe le duro nigba ti Oluwa ba dé?
4. Ki ni ṣe ti a ṣe n dán awọn ọmọ Ọlọrun wò ti a n yiiri wọn wò?
5. Bawo ni ẹni ti ko pa awọn ilana Ọlọrun mó ṣe le pada sọdọ Ọlọrun?
6. Lona wo ni eniyan ṣe le ja Ọlọrun ni olè? Ki ni abayọrisi rẹ?
7. Bawo ni a ṣe le dán Ọlọrun wò ki a si gba ibukun Rẹ?
8. Ki ni itumọ “orọ lile”?
9. Bawo ni a ṣe le jẹ ọkan ninu awọn “oṣo” Ọlọrun?